

சாராம்சம்: இனிய குழந்தைகளே, தந்தையின் உதவியாளர்களாகி, அனைவரையும் புதிய உலகிற்காக முயற்சி செய்யுமாறு தூண்டுங்கள். நீங்கள் ஞானம்-நிறைந்தவர்களாகியுள்ளதைப் போன்று, தொடர்ந்தும் ஏனையோரையும் அவ்வாறு ஆக்குங்கள்.

கேள்வி: குழந்தைகளாகிய நீங்கள் இப்பொழுது கொண்டிருக்க வேண்டிய விழிப்புணர்வு என்ன? இவ்விழிப்புணர்வின் அற்புதம் என்ன?

பதில்: நீங்கள் பெற்றுள்ள விதையினதும் விருட்சத்தினதும் ஞானத்தின் விழிப்புணர்வைக் குழந்தைகளாகிய நீங்கள் பேண வேண்டும். இந்த விழிப்புணர்வைக் கொண்டிருப்பதனால், நீங்கள் பூகோளத்தை ஆட்சிசெய்;பவர்கள் ஆகுகிறீர்கள் என்பதே அதன் அற்புதம் ஆகும். குழந்தைகளாகிய உங்களுக்குத் தந்தை விழிப்புணர்வை நினைவூட்டுகிறார்: குழந்தைகளே, நீங்கள் அரைக்கல்பமாகப் பக்தி செய்துள்ளீர்கள் என்பதை இப்பொழுது நினைவுசெய்யுங்கள். நான் இப்பொழுது உங்களுக்குப் பக்தியின் பலனைக் கொடுப்பதற்கே வந்துள்ளேன். நீங்கள் மூண்டும் ஒருமுறை வைகுந்தத்தின் அதிபதிகள் ஆகுகிறீர்கள். தந்தை இனிமையானவராக இருப்பதைப் போன்று, அவருடைய ஞானமும் இனிமையானதாகும். இந்த ஞானத்தை நினைவு செய்வதனால், நீங்கள் சந்தோஷமடைவீர்கள்.

பாடல்: விழித்தெழுங்கள் ஓ மணவாட்டிகளே, விழித்தெழுங்கள்! புதிய யுகம் வரப் போகிறது.

ஓம் சாந்தி. இனிமையிலும் இனிமையான குழந்தைகளாகிய நீங்கள் பாடலைக் கேட்டீர்கள். இன்று துபமாலா (துபாவளி), (துபத் திருவிழா) ஆகும். புதிய யுகம் துபமாலா என அழைக்கப்படுகிறது. சத்தியயுகத்தில் துபமாலா கொண்டாடப்படுவதில்லை, ஏனெனில் அங்கே ஆத்மாக்கள் அனைவரினதும் ஒளிகளும் ஏற்றப்பட்டுள்ளன. ஸ்ரீமத்தைப் பின்பற்றுவதனால், நீங்கள் புதிய உலகில் உங்கள் இராச்சிய பாக்கியத்தைக் கோருவதற்கு முயற்சி செய்கிறீர்கள் என்பதைக் குழந்தைகளாகிய நீங்கள் அறிவீர்கள். நீங்கள் இப்பொழுது திரிகாலதரிசிகள் ஆகியுள்ளீர்கள். கடந்த காலம், நிகழ்காலம், எதிர்காலம் ஆகியவற்றை அறிந்தவர்களே திரிகாலதரிசிகள் என அழைக்கப்படுகிறார்கள். நீங்கள் இப்பொழுது முக்கால விடயங்களினதும் ஞானத்தைக் கொண்டிருக்கிறீர்கள். ஆகவே, நீங்கள் இதனை ஏனையோருக்கு விளங்கப்படுத்தவும் வேண்டும். நீங்களே முட்களிலிருந்து மலர்களாக மாறுகிறீர்கள், நீங்கள் ஏனையோரையும் அவ்வாறு ஆக்கவேண்டும். கடந்த காலத்தின் வரலாற்றையும் புவியியலையும் அறிந்துகொள்வதனால், உங்களால் எதிர்காலத்தில் என்ன நடைபெறப் போகிறது என்பதை அறிய முடியும். எதிர்காலத்தை அறிந்துகொள்வதனால், உங்களால் கடந்த காலத்தையும், நிகழ்காலத்தையும் அறிய முடியும். இது ஞானம்-நிறைந்தவராக இருத்தல் என அழைக்கப்படுகிறது. கலியுகம் கடந்த காலமாக இருந்தது, சங்கமயுகம் நிகழ்காலம் ஆகும், சத்திய, திரேதா யுகங்கள் எதிர்காலத்தில் வரவுள்ளன. ஆகவே, குழந்தைகளாகிய நீங்கள் இச்சக்கரத்தை அறிவீர்கள், நீங்கள் புதிய உலகிற்குச் செல்வதற்கு முயற்சி செய்கிறீர்கள், பாபாவின் உதவியாளர்கள் ஆகிவிட்டதும், நீங்கள் ஏனையோரை முயற்சி செய்யுமாறு தூண்டுவதில் ஈடுபட்டிருக்கிறீர்கள். தந்தை நீண்டகாலம் தொலைந்து இப்பொழுது கண்டெடுக்கப்பட்டார்;, நீங்களும் நீண்டகாலம் தொலைந்து இப்பொழுது கண்டெடுக்கப்பட்டுள்ளவர்கள், ஏனெனில் நாங்கள் 5000 வருடங்களுக்குப் பின்னர் மூண்டும் சந்தித்துள்ளோம். ஆகவே, தந்தை மணவாட்டிகளாகிய உங்களை அலங்கரித்து, புதிய உலகத்திற்கு அழைத்துச் செல்வதற்காக வந்துவிட்டார். குழந்தைகளாகிய உங்கள் புத்தியில் கொண்டிருக்கும் ஞானம் மேலிருந்து, அசரீரி உலகம் மற்றும் சூட்சும உலகத்திலிருந்து பெறப்படுவதாகும். ஒவ்வொரு சமய ஸ்தாபகரும் தனது சமயத்தை ஸ்தாபிப்பதற்கு எவ்வாறு, எப்பொழுது மேலிருந்து கீழே வருகிறார் என்பதைக் குழந்தைகளாகிய நீங்கள் அறிவீர்கள். தந்தை உங்களை ஞானம்-நிறைந்தவர்கள் ஆக்கியுள்ளார். அவர் அதிஅன்பிற்கினியவர் என அழைக்கப்படுகிறார். அவரே

அனைவரிலும் அதிஇனிமையானவர் ஆவார். அவர் எந்தளவு இனிமையானவர் என்பதை நங்கள் அறிவீர்கள். அவருடைய புகழ் எல்லையற்றது, ஆகவே நங்கள் அவரிடமிருந்து பெறுகின்ற ஆஸ்தியின் புகழும் எல்லையற்றதாகும். அதன்பெயரே சுவர்க்கம், வைகுந்தம், பாகிஸ்ட் ஆகும். பரமாத்மா துன்பத்தை அகற்றிச் சந்தோஷத்தை அருள்பவராகிய தந்தையான, கடவுள் என அழைக்கப்படுகிறார். ஆகவே, அவர் எந்தளவுக்கு நினைவு செய்யப்பட வேண்டும்? எவ்வாறாயினும், நாடகத்திக்கேற்ப, நங்கள் அவரை நினைவு செய்வதில்லை. இப்பாடல் மிகவும் சிறந்ததாகும்! உங்கள் வீட்டில் நிச்சயமாக மூன்று தொடக்கம் நான்கு வரையான பாடல்களின் ஒலிப்பதிவுகள் (இவ்வகையான பாடல்) இருக்க வேண்டும். இப்பாடல்களும் உங்களுக்குத் தந்தையை நினைவூட்டுகின்றன. புதிய தேவ உலக இராச்சியம் ஸ்தாபிக்கப்படுகிறது, அதாவது, ஆத்மாக்கள் மூண்டும் ஒருமுறை தங்கள் இராச்சியத்தைப் பெறுகிறார்கள் என்பதைப் பிராமணர்களாகிய நங்கள் மாத்திரமே அறிவீர்கள். உங்கள் லௌகீகத் தந்தையிடமிருந்து பெறுகின்ற ஆஸ்தியைக் கடவுளிடமிருந்து பெறப்படுகிறது என நங்கள் கூறுவதில்லை. நங்கள் தந்தையிடமிருந்து இராச்சியத்தைக் கோரினார்கள் என்பதையும், பின்னர் அதனை இழந்தார்கள் என்பதையும் அறிவீர்கள். நங்கள் இப்பொழுது அதனை மூண்டும் ஒருமுறை கோருகிறீர்கள். சத்தியயுகத்தில், நங்கள் அழகானவராக இருந்தீர்கள், ஆனால் இப்பொழுது அவலட்சணம் ஆகியுள்ளீர்கள். “சியாம்-சந்தர்” என்பது நினைவுகூரப்படுகிறது. நங்கள் அவலட்சணமானவராக இருந்தீர்கள், நங்கள் இப்பொழுது உங்களை அழகானவர் ஆக்குவதற்குச் சற்குருவைக் கண்டடைந்து விட்டீர்கள். இப்பொழுது, உங்கள் முன்னிலையில், சற்குரு, கோவிந்தர் (கிருஷ்ணர்) இருவரும் உள்ளார்கள். கூறப்படுகிறது: குருவே, இது உங்கள் மகத்துவம் ஆகும். நங்கள் இப்பொழுது கிருஷ்ணராக ஆகுகிறீர்கள். நங்கள் மூண்டும் ஒருமுறை அவ்வாறு ஆகுகிறீர்கள் என்பது குழந்தைகளாகிய உங்களின் மகத்துவம் ஆகும். கிருஷ்ணர் பசுக்களை மேய்த்தார் என அம்மக்கள் கூறுகிறார்கள். அவர் ஒரு மாட்டுத் தொழுவத்தைக் கொண்டிருந்தார் என பிரம்மாவையிட்டுக் கூறுகிறார்கள். கிருஷ்ணருக்கோ அல்லது பிரம்மாவுக்கோ மாட்டுத் தொழுவம் கிடையாது. மாட்டுத் தொழுவம் சிவபாபாவினுடையதே ஆகும். குழந்தைகளாகிய நங்கள் இப்பொழுது விழாக்களின் முக்கியத்துவத்தைப் புரிந்துகொள்கிறீர்கள். சத்தியயுகத்தில் தூபமாலா நடைபெறுகிறது என்பதை நங்கள் அறிவீர்கள். அங்கே தூபங்கள் ஏற்றப்பட்டிருக்கின்றன. உங்கள் தூபமாலா 21 பிறவிகளுக்கு நீடிக்கிறது. இங்கே ஒவ்வொரு வருடமும் நங்கள் அதனைக் கொண்டாடுகிறீர்கள். இன்று, நங்கள் அதனைக் கொண்டாடுகிறீர்கள், நாளை ஒளி அணைந்து விடுகிறது. நங்கள் சத்தியயுகத்தில் எதனையாவது கொண்டாடியிருப்பின், அது பட்டாபிஷேகமாகவே இருக்கும். அந்நாளில், நங்கள் பட்டாசுகள் போன்ற பலவற்றைக் கொளுத்துகிறீர்கள். இங்கே, நங்கள் ஒரு சில சதங்கள் பெறுமதியான பட்டாசுகளையே கொளுத்துகிறீர்கள், அதனுடாகப் பல விபத்துக்கள் ஏற்படுகின்றன. அங்கே, அவர்கள் பெரிய பட்டாபிஷேகத்தைக் கொண்டாடுகிறார்கள். இங்கே, ஒருவர் ஓர் இராச்சியத்தைப் பெறும்பொழுது, அவர்கள் அதனை ஒவ்வொரு வருடமும் கொண்டாடுகிறார்கள். எவ்வாறாயினும், இந்த இராச்சியத்தில் எந்தச் சந்தோஷமும் கிடையாது. இது சூரழிந்த உலகமும், அது மேன்மையான உலகமும் ஆகும். தந்தை கூறுகிறார்: நான் உங்களை எந்தளவுக்கு விவேகிகளாக ஆக்கிள்ளேன் எனப் பாருங்கள்! தந்தை திரிலோகநாதர் என அழைக்கப்படுகிறார். அவர் மூவுலகங்களினதும் அதிபதி ஆகுவதில்லை. அவர் அதன் ஞானத்தை மாத்திரமே கொண்டிருக்கிறார். அவர் உங்களை வைகுந்தத்தின் அதிபதிகள் ஆக்குகிறார். நங்கள் அதிகளவு சந்தோஷத்தை அனுபவம் செய்ய வேண்டும். நங்கள் அரைக்கல்பமாகப் பக்தி செய்தீர்கள், நங்கள் இப்பொழுது தந்தையைக் கண்டடைந்துள்ளீர்கள். தந்தை இப்பொழுது உங்களுக்கு நினைவூட்டிக் கூறுகிறார்: நினைவு செய்யுங்கள், நினைவுசெய்யுங்கள். யாரை நினைவு செய்வது? விதையும், விருட்சமுமாகிய, தந்தையினதும், தந்தையின் படைப்பினதும் ஞானத்தையாகும். இவ்விழிப்புணர்வைக் கொண்டிருப்பதனால், நங்கள் பூகோளத்தை ஆட்சிசெய்பவர்கள் ஆகுகிறீர்கள். உங்கள் விழிப்புணர்வின் அற்புதத்தையும், அது நங்கள் முன்னர் இருந்ததிலிருந்து உங்களை என்னவாக ஆக்குகிறது எனவும் பாருங்கள்! இது ஆன்மீக ஞானம் என அழைக்கப்படுகிறது. ஆத்மாக்களின் தந்தை உங்களுடன் இந்த ஞானத்தைப் பேசுகிறார். அவர்கள் கூதையில் கிருஷ்ணரின் பெயரை இட்டுள்ளார்கள், ஆனால் தந்தையே உங்களுக்கு ஞானத்தைக் கொடுத்து, உங்களைத் தன்னிலும் மேலானவர்கள் ஆக்குபவர் ஆவார். நங்கள் வைகுந்தத்தின் அதிபதிகள் ஆகுகிறீர்கள். அம்மாணவர்கள் கற்கும்பொழுது,

அவர்களின் புத்தி தாங்கள் சட்டநிபுணர்கள் ஆகுகிறார்கள் என்பதை அறிந்துள்ளது. நூங்கள் பிச்சைக்காரர்களிலிருந்து இளவரசர்கள் ஆகுவார்கள் என்பதை அறிவீர்கள். பின்னர் நூங்கள் சக்கரவர்த்திகள் ஆகுவீர்கள். தந்தை, இப்பொழுது ஆசிரியராக, உங்களுக்குக் கற்பிக்கிறார். உலகில், ஒரு குழந்தை தனது தந்தையுடன் ஐந்து வருடங்கள் வசித்து, பின்னர் தனது ஆசிரியரிடம் செல்கிறார், பின்னர் தனது வயோதிப் பருவத்தில், ஒரு குருவை ஏற்றுக் கொள்கிறார். இங்கே, நூங்கள் தந்தைக்கு உரியவராகியவுடன், அவர் ஆசிரியராகக் கற்பித்தல்களைக் கொடுக்கிறார், பின்னர் உங்களுக்குச் சற்கதி அருள்வதற்காக அவர் உங்களைத் திரும்பவும் தன்னுடன் அழைத்துச் செல்கிறார். அக்குருமார்கள் உங்களைத் திரும்பவும் தங்களுடன் அழைத்துச் செல்வதில்லை. அவர்களுமே முக்திக்குச் செல்வதில்லை. அவர்கள் உங்களை ஒரு யாத்திரைக்கு அழைத்துச் செல்கிறார்கள். நூங்கள் வழிகாட்டிகள், அவர்களும் வழிகாட்டிகளே. எவ்வாறாயினும், அந்த யாத்திரை கூழாங்கற்களினதும், கற்களினதும் பெறுமதி மாத்திரமே வாய்ந்ததாகும். உங்களிடம் இந்த ஞானம் உள்ளது. உங்களுக்குச் சந்தோஷம் இருக்க வேண்டும். இது ஒரு மாணவ வாழ்க்கை ஆதலால், நூங்கள் ஏன் அதனை மறக்க வேண்டும்? எவ்வாறாயினும், மாயை நூங்கள் அச்சந்தோஷத்தைக் கொண்டிருப்பதை அனுமதிப்பதில்லை. மாயை உங்களைத் தனியே விட்டுவிடுவதில்லை, ஏனெனில் இறுதியிலேயே உங்கள் கர்மாதூத ஸ்திதி உருவாக்கப்படும். இதுவே நினைவு சொருபம் எனக் கூறப்படுகிறது. கடவுளை நினைவு செய்து, சந்தோஷத்தை அனுபவம் செய்யுங்கள். அங்கே வேதனை கிடையாது. அது ஜீவன்முக்தி என அழைக்கப்படுகிறது. தந்தை இனிமையானவராக இருப்பதைப் போன்று, அவருடைய ஞானமும் இனிமையானதாகும். பாபாவின் புகழ் முடிவற்றது, அதாவது, உங்களால் அதன் முடிவை அடைய முடியாது. இது பக்தி மார்க்கத்தில் கூறப்படுகிறது. உங்களால் இதனைக் கூற முடியாது, ஏனெனில் நூங்கள் ஞானம் அனைத்தையும் பெற்றுவிட்டீர்கள். நூங்கள் மிகவும் இனிமையானவர்களாக வேண்டும். உங்களிடம் விகாரங்கள் ஏதாவது உள்ளனவா என உங்களைச் சோதித்து பாருங்கள். நூங்கள் ஏனையோரின் குறைபாடுகளைப் பார்ப்பதில்லையா எனச் சோதியுங்கள். மிகவும் இனிமையான திருஷ்டியைக் கொண்டிருங்கள். பாபாவிற்குப் பல குழந்தைகள் உள்ளார்கள். அவர், அவர்கள் அனைவரையும் மிகவும் இனிமையாகப் பார்க்கிறார். நூங்களும் அத்தகைய பார்வையைக் கொண்டிருக்க வேண்டும். இராதை கிருஷ்ணருக்கும், இலக்ஷ்மி நாராயணனுக்கும் இடையேயுள்ள உறவுமுறை என்ன என்பதை மக்கள் அறியார்கள், இதனாலேயே அவர்கள் அந்தப் படங்களை உருவாக்கியுள்ளார்கள். அவர்களின் குழந்தைப் பருவத்தில் அவர்கள் இராதை கிருஷ்ணராக உள்ளார்கள், அவர்களுடைய திருமணத்தின் பின்னர் அவர்கள் இலக்ஷ்மி நாராயணன் ஆகுகிறார்கள். தந்தை வந்து உங்களுக்கு நினைவூட்டுகிறார்: குழந்தைகளே, நூங்கள் தேவர்களாக இருந்தீர்கள். குழந்தைகள் கூறுகிறார்கள்: நாங்கள் உண்மையில் அவ்வாறு இருந்தோம். தேவர்களாகவுள்ள பிராமணர்களுக்கு வந்தனங்கள் எனக் கூறப்படுகிறது. பிராமணக் குருமார்களே இதனைக் கூறுகிறார்கள், ஆனால் பிராமண, தேவ, சத்திரிய தர்மங்கள் என்னும் மூன்று தர்மங்கள் ஸ்தாபிக்கப்படுகின்றன என்பதை அவர்கள் அறியார்கள். பிரம்மாவும் சிவபாபாவும் பிராமணர்களின் தந்தையார்கள் ஆவார்கள். இங்கே தந்தை ஒரு சாதாரண ரூபத்தில் வருகிறார். இந்த இரதம் நிச்சயிக்கப்பட்டது; அவரே பாக்கிய இரதம் ஆவார். தூபாவளி நாளின் பொழுது, மக்கள் இலக்ஷ்மியை வரவழைத்து, அவரிடம் செல்வத்தை வேண்டுகிறார்கள். முன்னர், நூங்களும் அதனை வேண்டுவது வழக்கமாகும். நூங்கள் இப்பொழுது இலக்ஷ்மி நாராயணன் ஆகுகிறீர்கள். இங்கே, மக்கள் சதா காலமும் தொடர்ந்தும் யாசிக்கிறார்கள். அவர்கள் கதறி அழுகிறார்கள்: எனக்கு ஒரு குழந்தையைக் கொடுங்கள்! எனக்குச் செல்வத்தைக் கொடுங்கள்! சத்தியயுகத்தில், நூங்கள் அவ்விதமாக எதனையும் வேண்டுவதில்லை. சிவபாபா குழந்தைகளாகிய உங்களின் பொக்கிஷக் களஞ்சியங்கள் அனைத்தையும் நிரப்புகிறார். தந்தை சுவர்க்கத்தைப் படைக்கிறார். அவர் நரகத்தைப் படைக்க மாட்டார். பாபா எங்களைச் சுவர்க்க வாசிகள் ஆக்குவதற்காக நரகத்தில் வந்துள்ளார். அனைவரும் தூய்மை அற்றவர்கள், தாங்கள் நரகவாசிகள் என்பதை அவர்கள் அறியார்கள். சுவர்க்க வாசிகளாக இருந்தவர்கள் இப்பொழுது நரகவாசிகள் ஆகிவிட்டார்கள், அவர்கள் இப்பொழுது மீண்டும் ஒருமுறை சுவர்க்கவாசிகள் ஆகுகிறார்கள். இந்த பிரம்மாவே சிவபாபாவின் அமரத்துவ சிம்மாசனம் ஆவார். அவரினுள் அமரத்துவ ரூபமாகிய பரமாத்மா வந்து அமர்கிறார். ஆத்மாவே அமரத்துவ ரூபம் ஆவார். ஆத்மாவின் சிம்மாசனம் நெற்றியாகும். அவர்கள் இதற்கான ஓர் அடையாளத்தைக் கொண்டிருக்கிறார்கள். இதனாலேயே அவர்கள்

நெற்றியின் மத்தியில் ஓர் திலகத்தை இடுகிறார்கள். இந்நாட்களில், அவர்கள் ஓர் எருதின் மீதும் திலகத்தை இடுகிறார்கள். ஆகவே, இந்த நெற்றியே பிரம்மா, சிவபாபா இருவரினதும் சிம்மாசனம் ஆகும். நான் வந்து, உங்களுக்கு ஞானத்தைக் கொடுக்கிறேன். நான் ஞானம்-நிறைந்தவர் ஆவேன். ஒவ்வொருவரினதும் இதயத்தில் என்ன உள்ளது என்பதை நான் அறியேன். நான் எண்ணங்களை அறிபவர் அல்ல. ஆம், நான் இதயங்களின் அதிபதி என உங்களால் கூற முடியும், ஏனெனில் ஆத்மாவே இதயம் எனக் கூறப்படுகிறது. ஆகவே, நான் ஆத்மாக்களின் அதிபதி ஆவேன்; நான் சரஸ்வதியின் அதிபதி அல்ல. தாங்கள் அதிபதிகள் எனச் சாதுக்கள் கூறுகிறார்கள். நான் அழிவற்றவர் ஆதலால், நான் அழிவற்ற ஆத்மாக்களின் அதிபதி ஆவேன். நீங்கள் அழியக்கூடிய சரஸ்வதியை விட்டு நீங்கி, இன்னுமொன்றை எடுப்பதனால், நீங்கள் அழியக்கூடிய விடயங்களின் அதிபதிகள் ஆகுகிறீர்கள். நீங்கள் வைகுந்தத்துக்குச் செல்கிறீர்கள், ஏனெனில் நீங்கள் அதற்காகவே கற்கிறீர்கள். நீங்கள் வாழும்வரை இந்த அமிர்தத்தைப் பருக வேண்டும் எனக் கூறப்படுகிறது. நீங்கள் உங்கள் கல்வியைப் பூர்த்தி செய்யும்பொழுது, இயல்பாகவே உங்கள் சரஸ்வதியை விட்டு நீங்குவீர்கள். கடவுள் ஓர் உலகத்தைப் படைக்கும் எண்ணத்தைக் கொண்டிருந்தார் எனக் கூறப்படுகிறது. சரியான நேரத்தில், அவர் செயற்படும் எண்ணத்தைக் கொண்டிருப்பதுடன், தனது பாகத்தை நடிப்பதற்கு வருவார். தந்தை கூறுகிறார்: நீங்கள் உங்கள் பாகங்களை நடிப்பதைப் போன்று, நான் எனது பாகத்தை நடிக்கிறேன். எவ்வாறாயினும், நான் பிறப்பு, இறப்புச் சக்கரத்தினுள் பிரவேசிப்பதில்லை. இதனாலேயே அதிகளவுக்கு எனது புகழ் உள்ளது. வைகுந்தத்தின் புகழும் உள்ளது. சந்தியாசிகள் சத்தியயுகத்தின் சந்தோஷத்தைப் பற்றிய எதனையும் அறியார்கள். அவர்கள் ஒருபொழுதும் அந்த இடத்தின் சந்தோஷத்தை அடைவதில்லை. அங்கே சத்தியயுகத்தில் அசுரனாகிய கம்சன் இருந்தான் என அவர்கள் கேள்விப்பட்டுள்ளார்கள். ஆகவே, அங்கே சந்தோஷம் எதுவும் இருக்கவில்லை என அவர்கள் நம்புகிறார்கள். ஆகவே, சந்தோஷம் ஒரு காக்கை எச்சத்தைப் போன்றது என அவர்கள் ஏனையோருக்குக் கூறுகிறார்கள். அவர்கள் அதனைக் கூறி, அவர்களைத் துறவறத்தை மேற்கொள்ளுமாறு செய்கிறார்கள். குழந்தைகளாகிய நீங்கள் சுவர்க்கத்தின் சந்தோஷத்தைப் பெறுகிறீர்கள். இது உங்களுடைய இறுதிப்பிறவி ஆகும். அனைவரும் மரணிக்க உள்ளார்கள். நான் அனைவரையும் திரும்பவும் அழைத்துச் செல்வதற்கே வந்துள்ளேன், ஆகவே நீங்கள் இங்கே அமாந்திருப்பீர்களா? நான் ஒரு பூச்சிக் கூட்டத்தைப் போன்று அனைவரையும் திரும்பவும் அழைத்துச் செல்வேன். ஆகவே, மம்மாவும் பாபாவும் செய்வதைப் போன்று, நீங்கள் முயற்சி செய்து, உங்கள் அந்தஸ்தைக் கோர வேண்டும். நீங்கள் பிரம்மாவின் வாய்வுழித்தோன்றல்கள். இந்நேரத்தில் பிரம்மாவின் வாய்வுழித்தோன்றல்கள் ஆகுபவர்களின் எண்ணிக்கையே சத்திய, திரேதா யுகங்களிலுள்ள தேவர்களின் எண்ணிக்கையாக இருக்கும். ஆகவே, நியதிக்கேற்ப உங்களுக்குத் தாயும் தந்தையும் உள்ளதுடன், உங்களை பராமரிப்பதற்கும் ஒருவர் நியமிக்கப்படுகின்றார். புதிய குழந்தைகள் தொடர்ந்தும் வருவார்கள், கல்வியும் தொடரும். இறுதிவரை தொடர்ந்தும் வளர்ச்சி இருக்கும். அனைவரும் மிகவும் நன்றாகப் பராமரிக்கப்பட வேண்டும். அவரே பூந்தோட்டத்தின் அதிபதி ஆவார். நிலையங்களில் வசிக்கும் நீங்கள் அனைவரும் பூந்தோட்டக்காரர்கள். மரக்கன்றுகளை பூந்தோட்டக்காரர்கள் பராமரிக்க வேண்டும். பூந்தோட்டக்காரர் சிறந்தவராக இல்லாது விட்டால், அவர் எவ்வாறு மரக்கன்றுகளைப் பராமரிப்பார்? அழகிய பூந்தோட்டங்களை உருவாக்குகின்ற பூந்தோட்டக்காரர்களைப் பார்ப்பதில் பூந்தோட்டத்தின் அதிபதி பூரிப்படைகிறார். பின்னர் பூந்தோட்டத்தின் அதிபதி யார் பெரிய, அழகிய பூந்தோட்டங்களை உருவாக்கியுள்ளார் எனப் பூந்தோட்டங்களைச் சென்று பார்ப்பார். யார் சிறந்த பூந்தோட்டக்காரர்கள் என்பதை நீங்களும் அறிவீர்கள். சிறந்த பூந்தோட்டக்காரர்கள் ஒரு பரிசையும் பெறுகிறார்கள். பூந்தோட்டக்காரர்களாகிய உங்களின் வேதனம் தொடர்ந்தும் அதிகரிக்கின்றது. குழந்தைகளாகிய நீங்கள் உங்கள் இலக்கை நினைவு செய்ய வேண்டும், ஏனெனில் நீங்கள் இப்பொழுது வீடு திரும்ப வேண்டும். அதனாலேயே நீங்கள் உங்கள் வீட்டை நினைவு செய்ய வேண்டும். நினைவைக் கொண்டிராமல் உங்களால் அமைதி தாமத்திற்குச் செல்ல முடியாது. இல்லாவிட்டால், அதிகளவு தண்டனை அனுபவம் செய்யப்படுவதுடன், உங்களால் ஒரு சிறந்த அந்தஸ்தைக் கோரவும் இயலாதிருக்கும். இந்நேரத்தில், சூட்சும உலகத்திற்குச் செல்லும் நீங்கள் சேவைக்காகவே அங்கே செல்கிறீர்கள். பாபா முதல் இலக்கச் சேவையைச் செய்கிறார், மம்மா இரண்டாம் இலக்கம் ஆவார், ஏனெனில் மம்மா இரண்டாவது இலக்கத்தைக் கோர வேண்டும். ஆகவே குழந்தைகளாகிய நீங்கள்

மம்மாவையும் பாபாவையும் பின்பற்ற வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தந்தையைப் போன்று மிகவும் இனிமையானவர்கள் ஆகுங்கள். அனைவரையும் மிகவும் இனிமையாகப் பாருங்கள். எவருடைய குறைபாடுகளையும் பார்க்காதீர்கள்.
2. உங்கள் இறை மாணவ வாழ்க்கையின் சந்தோஷத்தைப் பேணுங்கள். நீங்கள் வாழும்வரை தினமும் கற்க வேண்டும்.

ஆசுவாதம்: நீங்கள் பாப்தாதாவின் நம்பிக்கை விளக்கை ஏற்றுவதன் மூலம் ஒரு குலவிளக்காகி, உண்மையான தூபாவளியை கொண்டாடுபவர் ஆகுவீர்களாக.

நான்கு வகையான விளக்குகள் நினைவுகூரப்படுகின்றன: 1) இருளை அகற்றி ஒளி ஏற்றும் பௌதீக விளக்குகள். 2) ஆத்ம விளக்கு 3) குல விளக்கு 4) நம்பிக்கை விளக்கு. பல பிறவிகளாக நீங்கள் சிட்டி விளக்குகளை ஏற்றினீர்கள். இப்பொழுது ஆத்ம விளக்கு சதா ஏற்றப்பட்டும். குலவிளக்கு அனைத்துவிடும் வகையில் எந்த ஒரு செயலையும் செய்யாதீர்கள். பாப்தாதாவின் நம்பிக்கைகள் அனைத்துவிடும் வகையான எந்த செயல்களும் இல்லாதிருக்கட்டும். ஆகையால் இப்பொழுது பாப்தாதாவின் நம்பிக்கைகள் என்ற விளக்கை ஏற்றுகின்ற அத்தகைய ஒரு குலவிளக்கு ஆகி, உண்மையான தூபாவளியை கொண்டாடுங்கள்.

சுலோகம்: தூய்மையே பிராமண வாழ்க்கையின் அத்திவாரம் ஆகும். உலகமே வீழ்ந்தாலும், உங்கள் தர்மத்தைக் கைவிடாதீர்கள்.

---ஓம் சாந்தி---